



## କୃଷି କ୍ଷେତ୍ରରେ ଇସ୍ତାଏଲ ସହ ସହଯୋଗିତା

Posted On: 07 FEB 2017 5:15PM by PIB Bhubaneswar

୧୪.୧୨.୧୯୯୩ରେ କୃଷି କ୍ଷେତ୍ରରେ ସହଯୋଗିତା ପାଇଁ ଭାରତ ଓ ଇସ୍ତାଏଲ ମଧ୍ୟରେ ରାଜିନାମା ସ୍ୱାକ୍ଷର ହେବା ପରେ ଉଭୟ ଦେଶର ପ୍ରତିନିଧି ପରସ୍ପର ଅନେକ ଥର ଭେଟିବା ସହ ଏ ସଂକ୍ରାନ୍ତିରେ ଅନେକ ଆଲୋଚନା ମଧ୍ୟ କରିଛନ୍ତି । ଏହା ଫଳରେ ଏହି ରାଜିନାମା ଅଧୀନରେ ଭାରତ-ଇସ୍ତାଏଲ କାର୍ଯ୍ୟଧାରାର ପ୍ରଥମ ଦଫା (୨୦୧୦-୨୦୧୨) ଏବଂ ଦ୍ୱିତୀୟ ଦଫା (୨୦୧୨-୨୦୧୫) ସଫଳତାର ସହ ପୂରଣ ହୋଇଛି । ଏହାପରେ ଦୁଇ ଦେଶ ୨୦୧୫-୧୮ ପାଇଁ ଏହି କାର୍ଯ୍ୟ ଯୋଜନାକୁ ତୃତୀୟ ଦଫା ପର୍ଯ୍ୟନ୍ତ ପ୍ରସାରିତ କରିଛନ୍ତି । ଏହି କାର୍ଯ୍ୟ ଯୋଜନା ଅଧୀନରେ ଶକ୍ତି ସାମର୍ଥ୍ୟ ବିଶିଷ୍ଟ ସବୁଜ ଘର କ୍ଷେତ୍ରରେ ସହଯୋଗିତା, ଜଳସେଚନ ପାଇଁ ବର୍ଜ୍ୟ ଜଳର ପୁନଃଚକ୍ରିକରଣ, ଉଦ୍ୟାନ ଶସ୍ୟର ଅମଳ ପରର ପରିଚାଳନା, ସଂପୃକ୍ତ ଦେଶମାନଙ୍କରେ ପ୍ରଶିକ୍ଷଣ ଓ ଭ୍ରମଣ ସୁବିଧା ଏବଂ ଘରୋଇ କ୍ଷେତ୍ରମାନଙ୍କର ଅଂଶଗ୍ରହଣ ପାଇଁ ୨୧ଟି ଅଂଶଗ୍ରହଣକାରୀ ରାଜ୍ୟକୁ ସାମିଲ କରାଯାଇଛି ।

ଏକ ପ୍ରଶ୍ନର ଲିଖିତ ଉତ୍ତରରେ କେନ୍ଦ୍ର କୃଷି ଓ କୃଷକ ଉନ୍ନୟନ ରାଷ୍ଟ୍ର ମନ୍ତ୍ରୀ ଶ୍ରୀ ଏସଏସ ଆଲୁଖାଲିଆ ଏହି ସୂଚନା ପ୍ରଦାନ କରିଛନ୍ତି ।

(Release ID: 1482178) Visitor Counter : 4

